

gaurī daśakaṃ

- līlā-labdha-sthāpita-luptā-khila-lōkāṃ
lōkā-tītair-yōgibhi-ranta-śchira-mṛgyām |
bālāditya śrēṇi-samāna-dyuti-punjāṃ
gaurī-mambā-mambu-ruhākṣī-mahamīḍē || 1
- pratyā-hāra-dhyāna-samādhi-sthiti-bhājāṃ
nityaṃ chittē nirvṛti-kāṣṭhāṃ kala-yantīm |
satya-gnānā-nanda-mayīm tāṃ tanu-rūpāṃ
gaurī-mambā-mambu-ruhākṣī-mahamīḍē || 2
- chandrā-pīḍā nandita manda-smita-vaktrāṃ
chandrā-pīḍā-lankṛta-nīlālaka śōbhām |
indrōpēndrā-dyarchita-pādāmbuja-yugmāṃ
gaurī-mambā-mambu-ruhākṣī-mahamīḍē || 3
- ādi-kṣāntā-makṣara-mūrtyā vila-santīm
bhūtē bhūtē bhūta-kadaṃba-prasavitrīm |
śabda-brahmā-nanda-mayīm tāṃ taṭi-dābhām
gaurī-mambā-mambu-ruhākṣī-mahamīḍē || 4
- mūlā-dhārā-dutthita-vīthyā vidhi-randhraṃ
sauraṃ chāndraṃ vyāpya vihāra-jvali-tāngīm |
yēyaṃ sūkṣmāt-sūkṣma-tanustāṃ sukha-rūpāṃ
gaurī-mambā-mambu-ruhākṣī-mahamīḍē || 5
- nityaḥ śuddhō niṣkala ēkō jaga-dīśaḥ
sākṣī yasyāḥ sarga-vidhau saṃharaṇē cha |
viśvatrāṇa-krīḍana-lōlām śiva-patnīm
gaurī-mambā-mambu-ruhākṣī-mahamīḍē || 6

yasyāḥ kukṣau līnama-khaṇḍaṃ jagadaṇḍaṃ
bhūyō-bhūyaḥ prādura-bhūdut-thitamēva |
patyā sārdhaṃ tāṃ rajatādrau viharaṃtīm
gaurī-mambā-mambu-ruhākṣī-mahamīdē || 7

yasyā-mōtaṃ prōtama-śēṣaṃ maṇimālā
sūtrē yadvat kvāpi charaṃ chāpya-charaṃ cha |
tāmadhyātma-gnāna-padavyā gamanīyāṃ
gaurī-mambā-mambu-ruhākṣī-mahamīdē || 8

nānā-kāraiḥ śakti-kadambair-bhuvanāni
vāpya svairaṃ krīḍati yēyaṃ svayamēkā |
kalyāṇīm tāṃ kalpalatā-mānati-bhājāṃ
gaurī-mambā-mambu-ruhākṣī-mahamīdē || 9

āśāpāśa-klēśa-vināśaṃ vida-dhānāṃ
pādām-bhōja-dhyāna-parāṇāṃ puruṣāṇāṃ |
īśā-mīsārdhānga-harāṃ tāṃabhi-rāmāṃ
gaurī-mambā-mambu-ruhākṣī-mahamīdē || 10

prātaḥ-kālē bhava-viśuddhaḥ praṇi-dhānā-
dbhaktyā nityaṃ jalpati gaurī-daśakaṃ yaḥ |
vāchāṃ siddhiṃ saṃpada-magryāṃ śiva-bhaktiṃ
taśyā-vaśyaṃ parvata-putrī vidadhāti || 11

|| iti śrīmachchamkara bhagavataḥ kṛtau gaurīdaśakaṃ saṃpūrṇam ||